


ವೆಂಕಟಾಚಾರ್ಯರ ಕರ್ಮ

ವೆಂಕಟಾಚಾರ್ಯರ ಕರ್ಮ

శ్రీరామాయనము



చేదాంతరత్నము

శ్రీహరిహరదాసుండును శ్రీమదామ భద్ర
పాదారవింధ సేవా సక్తుండును, భాగవత
శిష్యుండును, కొత్త సుబ్బారాయుడుగారి
కుమారుండును నగు

కొత్త వీరభద్రయ్యగారిచే
వ్రాయబడి

చందికా ముద్రాక్షరశాలయందు ముద్రింపించి
ప్రకటింపబడియె.

1919.

విజ్ఞాపన.

“ఎవ్వరుమీరు కాళ్ళుముఖ మెర్రన? హంసలమెందు
బోదురీ ధవ్వన మానసంబునకు । దానివిశేషము
లేమిజెప్పనూ? మవ్వపుకాంచనాంబరము మాత్తీక
ముల్ గలవన్నిన తల్లా? అవియెటుంగమన్న నహహా
యని నవ్వె బకంబులన్నియుక” ॥

భారతీయలారా ! భక్తాశ్రేణులారా ! సర్వో
త్తమమైన సత్యమతమును దెలియకుండ నూరు సంవ
త్సరములు జీవింతుటకు మారు సర్వోత్తమమైన తత్వ
మును దెలిసి ఒక దినము జీవించి ఆ మరునాడే జచ్చి
నను ఉత్తముము. మంచి యుపాయముతో గూడుకొ
నిన శ్రేష్టమైన వాక్కులు బాలునిచేత బలుకబడినను
గ్రహింపఁ దగినవే యగును. మంచి ఉపాయముతో
గూడికొనక శ్రేష్టములుగాని యితర వాక్యములు చతు
త్కుభబ్రహ్మచే జెప్పబడినను విడిచి పెట్ట తగినవే
యగును. వాసుదేవుడు పిన్నవాడని వసుదేవుని
గొల్చువా రెవరుందురు. మన భారతమాత అదినుం.

డియు భక్తిజ్ఞాన వైరాగ్యములచే దులదూగుచుండి
మధ్య శుష్కించియు మరల మొలక లెత్తుచున్నందుకు
ధన్యులము. నేను విశేషముగా చదువరిని గాకున్నను
విషయములలో నెల్ల ముఖ్యమై గొప్పదైన వేదాంత
మును వ్రాయుటకు గొన్ని కారణము లున్నవనియే
నానమ్మకము. అందు ఒకటి రెండు జెప్పెదను. అమా
యకులగు వారికి వేదాంతము ఉపన్యసించెద మని
మోసము జేసి వారివలన డబ్బుదిని వారికి ఏదో ఒకటి
చెప్పి వారి మనస్సుల చెడగొట్టువారును, మంత్రోప
దేశ మొనర్చెద మని ఏదో ఒక మంత్రమును జెవిలో
గొణిగి మోసము జేయువారును వున్నందున ఇవి యన్ని
యును నిరర్థకములని కొందరికైనను దెలియుట కొరకు
నై వున్నది.

నేను ఇదివరకు ఒకటి రెండు చిన్న పాత్రములను
వ్రాసి యుంటిని. అందు మొదటిది శ్రీ కూడలి సంగ
మేశ్వర మహాత్మ్యం” రెండవది “సీతావిజయము”. దీనిని
వ్రాసి అచ్చున కిచ్చు సందర్భములో దీనివలన నేమి
లాభ మని సంశయించి అర్జునునకు శ్రీకృష్ణునివలె

నాకును చెలికాడగు శ్రీజంపాల వెంకటేశం బి. ఏ.,
 గారితో యీవిషయమై ప్రస్తాపించగా వాడును కథా
 రూపములకిన్న నీకు దెలిసినంతవరకు వేదాంతమును
 దేటతెల్లముగాను స్పష్టముగాను చదివినంతనే మనస్సున
 కెక్కునట్లుగాను నొక చిన్ని పోత్తము వ్రాయు మన
 శ్రీకృష్ణాజ్ఞన సంవాద రూపమున నాకు దెలిసినంత
 వరకు “వేదాంతరత్నాకర” మను నీచిన్ని గ్రంథమును
 వ్రాసి అచల బ్రహ్మమైన శ్రీరామభద్రునకు సమర్పిం
 చితి. ఈగ్రంథమునగల వానియందుగాని వేరేగా గాని
 విశేషముగా దెలియ గోరువాడు సంగం జాగర్లమూడి
 గ్రామముకు విచ్చేసిన నాకు దెలిసిన విషయములను
 మనవి జేయుటకు వేచియున్నాడ.

ఇట్లు భక్తజనవిధేయుడు,

కొత్త వీరభద్రయ్య.





శ్రీరామాయనము.

వేదాంతరత్నాకరము.

శ్రీమదవంత కల్యాణగుణగుణ విశిష్టుండును
స్మరణ మాత్రసంతుష్టుండును సచ్చిదానంద స్వరూప
కుండును నాదిమధ్యాంతరహితుండును సంతర్పహిర్వా
పకుండును యోగిజన హృజ్జేగీయమానుండును నశరీ
రుండును నైన భగవంతుండు మనజరూపంబున నవత
రించి ద్వారకాపురియందు సర్వజనులయుల్లంబుల గర
గించుచు సర్వజనులను భ్రమింపజేయుచు నిత్యానంద
సుఖమునం దోలలాడుచున్న బుత్తుని వినోదమందిర
మునకరిగి కొమగునిచేతను గోడండ్రచేతను బూజింపబడి
వారికిదీవనలిచ్చి వసుదేవుండిట్లనియె. పుత్రరత్నమా !
నీచెల్లెలు సుభద్రను నర్జునుండొంటిగా రథముమీదం
బెట్టుకొని పోయెను. ఆ యిందుముఖ యెటులనున్నదో

తెలియదు. నీవుచతురంగబలముతో వివిధవస్తువులం
గొని నీబావమఱదులకును మేనత్తయైన కుంతీదేవికిని
మర్యాదలు జరిపించి సుభద్రకు బుద్ధిమతులుజెప్పి వివిధ
వస్తువాహనముల నిచ్చి రమ్మనిన నావాసుదేవుండును
మంగస్థిత ముఖుడై జననీ జనకుల యిష్టమును
గుడ్డిణీ సత్యభామలకుంచెల్పి వివిధవస్తువాహనములతో
రథానూపుడై ద్వారకాపురి రాజమార్గంబున బోవు
యెడిన యాసుందర పురుషునిజూచి పౌరులార్చ్యపడి
తెప్పలాత్పక చూచువారుచు మావంటి కామియలను
విరహగ్నిండ్రోచి పోదగునా యనువారును మరల
త్వరతో నచ్చుననువారును యాసాందర్యముచు మనం
బున గీటుకొల్పి మూర్ఛాపరవశులగునారును మిగుల
నైరాగ్యముతో బ్రాణాయామముచేత దృక్కునిల్పి
నిశ్చేష్టితులగువారును నగుచుండగా దానునింద్రప్రస్థం
బునకుంబోవుచు దనరాక ధర్మసూనున కెరిగించిన
నాసాండవాగ్రజుండు ఎదురేగి దోడ్కొనివచ్చి యుచి
తాననమునం గూర్చుండ బెట్టి క్షేమముల విచారించి
పునుపోతమా ! మాభాగ్యవశమున నీదర్శనమయ్యె

మేము ధన్యులమైతిమి మీరు ససైన్యముతో విచ్చేసిన
 గారణమేమన తావచ్చిన సమాచారముంజెప్పి తాదెచ్చిన
 వస్తువులనిచ్చి యంతఃపురములోనికిం బోయి తనమేనత్త
 యైన కుంతీదేవికి నమస్కరించి దీవనలుగైకొని ద్రాపదీ
 సుభద్రలకు తాదెచ్చిన వస్త్రాభరణములనిచ్చి సుభద్రకు
 సీతివచనముల బోధించి చతురంగబలములను ధర్మజు
 నకు కానుకగానిచ్చిన సంతధర్మజుండు మహాత్మా! దేవర
 వాణి కటాక్షముండువరకు చతురంగబలము లేలయని
 గీతీకంచి యతనితో బ్రయములాడుచు ధర్మా
 ధర్మముల నెరుంగుచు గొన్ని దినములు
 గడపె సంత నర్జునుండు వకనాఁడా గోవిందుని
 జూచి మనమిగుపురవీరావసంతకాలములో సౌఖ్యార్థముగ
 యమునానదీ ప్రాంతములందు విహరించి వత్తమురమ్మ
 నిన నావాసుదేవుండును సమ్మతించి యిరువురకు భోజన
 వస్తువులను బరిచారకులను జాగ్రతపరచుకొని వడిగల
 తురంగముల నెక్కిపోవుచు వన్యమృగముల గూల్చుచు
 గొలకులలో దిగి కలపపూలగోయుచు బంతములాడినీడు
 చు పున్నాగ వృక్షములక్రింద గూర్చుండుచు ఫలకు

సుమధరితంబులై యెర్రని చిగులుటాకులు గల వృక్ష
 లతలను జూచుచు మాధుర్యఫలముల భక్షించుచుదేట
 చల్లని నీరు వ్రాపుచు సుగంధపూల గోసి యాఘ్రాణిం
 చుచు పోయి పోయి యమునానది ప్రదేశమునుజేరి
 పగలెల్ల బూపాదరిండ్లయందును బ్రొద్దుకుంకిన పిదప
 భోజనానంతరమున యానదీసమీప సైకతభూమి మీద
 గూర్చుండి తాంబూలముజేయుచు నదీ తరంగముల
 మీద వ్రాలి చల్లగా వీచెడు మలయ మారుతమునకు
 నానందించుచు సరస సల్లాపము లాడుచు తనదొడ
 లపై శిరంబుంచి పవ్వలిగించిన వాసుదేవునిం జూచి
 అర్జునుండిట్లనియె. సఖా ! దేవకీనందనా ! తారావతి
 నిష్కళంకముగా బ్రకాశించుచున్నాడు. నామనంబిపుడు
 నిర్మలముగానున్నది. ఏమార్గముచేత జన్మశూన్యమై
 మోక్షము సంభవించునో యామార్గం బెరింగించు
 మని ప్రార్థించెను. ఆభగవంతుండు వికసిత ముఖుండై
 కుంతీనందనునిం జూచి నేడు నీపలుకులు వినోదముగా
 నున్నవి .భగవదంశసంభూతులకుం దప్ప నితరులకు స్ఫుర
 నకురాని దడిగితివి. నీకు తొలిజన్మమున నారాయణముపి.

సంసర్గముగలుగుటచే నీకది సన్నహితమయ్యె. నీభా
గ్యమేభాగ్యము. మోక్షమనగా విదేహకై వల్యము. అది
తత్వయోగజ్ఞానులకేగాని యితనులకు సాధ్యముగాదు.
మంత్రీ యంత్రీ తంత్రీములును మతములును సాకారధ్యా
నంబును దారుణోహాదిశిలలకు నామరూపంబులుగల్పించి
పూజించుటయు తీర్థయాత్రలు నేవించుటయు గుళ్లుగోపు
రములు గట్టించుటయు వేషధారులైన బ్రాహ్మణులను
పూజించుటయు మోక్షమార్గములుగావు. అర్చనవంద
నాది పూజలు సద్గురు బ్రహ్మమునకును ధ్యానము నిరా
కారమైన యాత్మనకును గావించుటే మోక్షము. ఇది
సులభముగా దెలుసుకొను మార్గముపదేశించెదను సావ
ధానుండవై వినుమని ఇట్లుజెప్పవొడంగెను. పార్థా! విధి
కృతము దప్పించుకొనుట బ్రహ్మకును దరముగాదందురు.
విధికృతమన వేదము. వేదములను సంతమొందించినదే
వేదాంతము. అదియే ఉపనిషత్తు. వేదములు కర్మను
మాత్రీము దెలుపును.

వేదాంతము మోక్షమును దెలుపును. వేదాంత
మునందు సాంఖ్యతారక అమనస్కములని మూడు పద్ధ

తులు. ఇందు అమనస్కమునందు మనస్సునిలుపుటకు
 తక్కినవి రెండును మార్గములు. అమనస్కమునందు
 నిల్చిన పిమ్మట నేవియును అవుసరముండదు. గాన మొ
 దట సాంఖ్యతారకముల వాసనజూపి అమనస్కమును
 జేప్పెదను. సాంఖ్య మనశరీరమును గూర్చి చెప్పనది.
 శరీరమునకు తొమ్మిది కంతలు యేడుకమలములు నుం
 దును. గుదస్థానమునందుగల కమలమునకు మూలాఢార
 మని లింగస్థానమందుండు దానికి స్వాధిస్థానమని నాభి
 స్థానమందున్న దానికి మణిపూరిక మని హృదయస్థాన
 మందున్న దానికి అనాహత మని కంఠస్థానమం
 దున్న దానికి విశుద్ధమని భూమధ్యస్థానము నందున్న
 దానికి ఆగ్నేయమని బ్రహ్మగంధ్రమునకు సహస్రార
 మని చక్రముల పేర్లు. ఈచక్రములే భూలోక భువర్లో
 కాదిలోకములని బ్రహ్మవిష్ణుశివాదిదేవతలని యందురు.
 వీటి నన్నిటిని సానుకూలముగా నెరిగినను నెరుగకున్నను
 జీవుడు తాను జేయు పని ఒకే విధముగా జేయును.
 అనగా వైద్యశాస్త్రమును సానుకూలముగా నెరిగిన
 పండితుడు ఆహారమును దిని యేవిధముగా జీర్ణింప

జేయునో యేమియు దెలియని శిశువు సహితము తాను
 దిన్న ఆహారమును అదే విధముగా జీర్ణింపజేయును.
 గాన విశేషముగా శారీరమునందలి భ్రమను వదలి
 శరీరమే దేవాలయ మని అందుండు జీవుడే దేవుడని
 దెలిసి భ్రమను గల్గించెడి సర్వమును వదలవలయును.
 నేను, నీవు బ్రహ్మవిష్ణుశివాదులు మాత్రమే గాక మనకు
 దోచెడు సర్వమును భ్రమేయని సాంఖ్యమును దాటి
 తారకమును దెలియవలెననిన అర్జునుండు ఓ కృష్ణా, పర
 మాత్ముండవైన నీకంటె తారకమును బోధించు వారె
 వరు దానిని సెలవివ్వు మని వేడ కృష్ణుండు చెలికాడా,
 తారక మనగా సూక్ష్మవిచారణ. దానిని అపోద్యోతు
 లచేత చూడవలెను. శరీరములో నుండి శరీరముచేత
 పనులు చేయించువాడు తారకబ్రహ్మము. శరీరములో
 నున్నపుడు తారకమును తారకములో నున్నపుడు శరీర
 మును భ్రమగల్గకుండుటకు తారకమును దాటి సుల
 భాపాయముగ దెలుసుకొనుటకు దగ్గర త్రోవయైన
 అనునస్కమును సులభోపాయముగ దెలుసుకొను

మార్గము జెప్పెదను గాన అచంచలుడవై వినుమ
జెప్పదొడంగెను.

అమనస్కమన కళలోని నిష్కళపరిపూర్ణస్వరూ
పమైన భగవంతునిలో తానున్న అణుమాత్రమై
భాగమని తెలుసుకొని తాను పరిపూర్ణమందు గలియుట,
తాను గలియుకున్న పరిపూర్ణవస్తువు పూర్తిగాక కొరత
కలిగి యుండును. అట్లు తాను గలసిన పిమ్మట పరి
పూర్ణుడైన వానికి మనస్సు వేరే లేనందున అమన
స్కము.

దీనిని దెలిసికొనిన నీవున్ను, నేనున్ను ఒకటే
గనుక నీవు అడుగుట నేను జెప్పుట లేదు. అయినప్పుడు
నిత్యమైన ఈశ్వరస్వరూపము అనగా నాస్వరూపమును
జీవుడవనుకొను నీకు దెలియవలెను. నేను అంతట
నిండియున్న వాడను. నేను అన్నిటిని నాయందు నిండి
చుకొని వున్న వాడను. అనగా ఒక పూర్ణకుంభమునకు
లోపలను వెలుపలను మధ్యను పూర్ణముగా నిండి
యందువాడను. లోపల వెలుపల మధ్యను యేమియులేని
వాడను. నిరుణుడను. ని:సి: యుడను ని:సా:కు:క:

నిరాధారుడను నిర్మలుడను అచలుడను అణువుల
లోను మహత్తులలోను నిండియున్నవాడను. అయిన
యిట్టి నాయందు నీమనస్సులు నిల్చి నీవు మనస్సు
లేనివాడవై అమనస్కమనే వేదాంతమును చెలిసి
నీవే కృష్ణుడవు గమ్మనిన చలించుచున్న మనస్సును
నిగ్రహించి కృష్ణునియొడై కృపరచి తానున్న
కృష్ణుడై నిర్గుణుడై నిర్వికారుడై మూఁకాడక అచలస్వరూ
పమైన అర్జునునిజూచి కృష్ణుండ్రిట్లనియె. అర్జునా !
కదలమెదలక దారుస్వరూపమును బొందితివేల
యని సరససల్లాపములాడ దొడంగినను మూఁకాడక
పరిపూర్ణ స్వరూపము నొందియుండెను. అపుడు
కృష్ణుండదిజూచి పరిపూర్ణానుభవములేని కారణమున
గదాయని తానుమెల్లగా అర్జునునితోడలనుండిలేచి
కరంబుకరంబునంబట్టి పార్థా! నీకింకను పూర్ణానుభవంబు
గల్గులేదనిన విని నమస్కరించి పూర్ణానుభవంబు గలవా
రెట్లుందురనిన జెప్పదొడంగె. ఎవరికి దృఢమైనజ్ఞానము
కలదోవారెన్నటికి మృతిజెందరు. ఎవరికట్టి జ్ఞానములేదో
వారుజీవించియు మృతులైనవారు. నాశహేతువగు

ప్రపంచభోగము సత్యమనియు శాశ్వతమైన సత్యస్వ
 రూపమైన చైతన్యమునందు నమ్మకముంచక అన్యత
 మనియు దలచి ప్రపంచసుఖము లనుభవించువారికేగాని
 నీవంటిజ్ఞానసిద్ధివడసిన భక్తులకు శరీరముచేత ప్రపంచ
 సుఖము లనుభవింపజేసినను దారువలెకదలకు
 న్నును నెకటియే యగును. సత్యపైనజ్ఞానమునుదెలిసి
 అసత్యమైన కర్మల నేలజేయవలెననిన యధార్థమును
 దెలిసినవారు యెట్లుజేసినను భాధకరము లేదుగాన
 సర్వజనహితమునకు అనగా కేవలము అసత్యములైన
 వేదములే సత్యమనియు వేదకర్మమే పుణ్యమనియు
 నూహించక సత్యమైన వేదకర్మల నాచరించుచు
 ఫలితమునుకొరక ఈశ్వరార్పణగా శరీరమును ధరించి
 నందుకుగాను కర్మలజేయుదురు. జేసియువారు కర్మల
 నంటక అమనస్క ధ్యానపరులగుటచే ముక్తినేజెందెద
 రనిన అర్జునుండిట్లనియె. బావా భగవంతుడవైన నీవు
 అసత్యమైన ప్రపంచమేలగల్గించితివనిను. పాథా, అసత్య
 ముండిననేగదా సత్యమిదియని దెలుసుకొనుట. అంతయు
 నిత్యమైన సత్యమేయైన యెడల సత్యాసత్యములదెలియు

పెట్టు దెలుసుకొనువారెవరు. కృష్ణా నీవంతటి మాయ
 లవాడవని నీవేజెప్పుకుండిన నేనెట్లుయెరుంగగలను.
 ఎరిగియు మరలమరల నీమాయలలో మునుగుచునే
 యుంటిని. పూర్వమొకప్పుడు బ్రాహ్మణసేవ కఠవ్య
 మనిజెప్పితివే. అపుడేలయట్లు అసత్యమును జెప్పితివి.
 పార్థా నేనెప్పుడును, అసత్యమును జెప్పువాడనుకాను.
 అప్పటికి నీకు పరిపూర్ణానుభవము లేని కారణమున
 బ్రాహ్మజ్ఞానము కలిగి తామే బ్రహ్మమైనగాని బ్రాహ్మ
 ణులు కాజాలరని నీవు దెలుసుకొనలేకపోతివి. అట్టి
 బ్రాహ్మణులను నేవించక ఇపుడుమాత్ర మెట్లు ముక్తి
 గల్గును. నీవేల బ్రాహ్మఋషియైన వశిష్టుడే వకసమ
 యమందు భ్రమజెంది తనశిష్యుడైన త్రిశంఖ మహారాజు
 శరీరముతో ముక్తిజెందు నుపాయము జెప్పుమనివేడిన,
 రాజమావంటి తపస్సంపన్నులయిన బ్రాహ్మణ ఋషులకే
 గాక బ్రాహ్మణేతరుడవై రాజ్య మేలు మీవంటి రాజు
 లకు ముక్తిగల్గునా యని పరిహసించిన, రాజమనంబున
 దిగులుజెంది మనధనగబెంత దిననను బ్రాహ్మణులు తిర్గి
 సహాయముజేయనొల్లరని యెంచి బ్రాహ్మణేతరుడై

త్రవంశమున బుట్టి ఋషులలో నెల్ల మేటియనిపించు
 కొని బ్రహ్మఋషియై యున్న విశ్వామిత్రమహర్షియొద్ద
 కుంజని జర్గిన వృత్తాంతంబుతయు నెరిగించిన ఈస్వల్ప
 కార్యమునకే నింతవగపేల నేనెరిగించెదనని బ్రహ్మ
 జ్ఞానోపదేశ మొనర్చి తీపన్ముక్తి నొందించెను. బ్రహ్మ
 జ్ఞానమును బొందుటకు కులగోత్రములనవసరముగాని
 మనస్సంకల్పమవసరము. మనోనిశ్చయముచే నేకార్యము
 జేసినను నీడేరును. గనుక నీవేమియొనర్చినను అచంచల
 మనస్కుడవై కార్యమూనుము నేను సమస్తవస్తువులకును
 ఆదికారణబై యుండువాడను నేను లేనిస్థావరముగానిజంగ
 మముగాని లేనేలేదు. అప్రాకృతంబులైన నామహిమలు
 అపరిమితములు. సత్యము అసత్యముగాను అసత్యము
 సత్యముగాను సర్వజనులకు దోచును. అందు శాశ్వత
 మైన సత్యమును గ్రహించుట దుర్లభమును అగును.

ఈ ప్రపంచనాటకమునకు నేనే సూత్రధారుఁ
 డను. నేను వినాప్రపంచ మేమియు లేనే లేదు. నేనూ
 రకుండిన ప్రపంచ మూరకుండును. గాన నీవీ సత్య
 మును దెలిసి నీవున్న ప్రపంచమున్ను లేనిదిగా భావించి

నన్ను బొందుము. అందుకుగాను దేహవాసన, జగ
ద్వాసన, శాస్త్రవాసన, విడువుము. దేహవాసన
యనగా శరీరమునందు గలుగు వికారములు తనవని
యెఱుగునట్టి వాసన. అనగా తాను దేహముకంటె విల
క్షణద్యును నేను గంగాస్నానమువలన పరిశుద్ధుడ
నైతిని శరీరగత ధర్మములను తనయని దారోపించు
కొనుట. జగద్వాసన యనగా జగత్తుసత్యమనియు దాని
యందుత్తమ ప్రవర్తకుల నడవడికతోపాటు తాను
ప్రవర్తింపవలయు నను వాసన. శాస్త్రవాసన యనగా
యదార్థమగు బ్రహ్మజ్ఞానమును దెలుపక అజ్ఞానవిష
యక మగు కర్మము లందలి ధర్మములను తెలుపునట్టి
వాసన. వీటివదలి నిత్యమైన నన్నుమాత్రము వదలకు
మనిన అరునుం డిట్లనియె.

“హే కృష్ణ! అయదార్థము లగు ఈప్రపంచము,
పంచభూతములు యదార్థమైన నీవలననే బుట్టెనుగా”
యనిన కృష్ణుని డిట్లనియె. నావలన ఆకాశము, ఆకాశమే
వలన వాయువు వాయువువలన అగ్ని అగ్నివలన జలము
జలము వలన పృథివి పృథివి వలన ఓషధి

ఓషధి వలన అన్నం అన్నం వలన పురుషుడు
 గల్గినను స్వర్ణమువలన జేయబడిన భూషణములయందు
 స్వర్ణబుద్ధిగల్గినపుడు కల్పితములైన నామరూపాత్మక
 వస్తువులు నశించి స్వర్ణమేనిలచినట్లు, పరమాత్మనైన
 నాయందుబుద్ధిని నిల్పినపుడు నాచే కల్పితబడిన నామ
 రూపాత్మక ప్రపంచము నశించుచున్నది. అనంతరము
 నిల్చునది పరమాత్మనైన నేనుకదనే. దృశ్యమైన
 ప్రపంచమంతయు మిథ్యగా నెరింగి యదృశ్యమైన నన్ను
 మాత్రం నిత్యముగా నెరుంగుము. అటుపిమ్మట సర్వ
 వ్యాపకమైన పరబ్రహ్మవస్తువు నీవే యగుదువు గనుక
 నిన్ను నీవే తెలిసికొనదగుననిన అర్జునుడు కృష్ణా! నీయం
 దై క్యమగుటకిట్టి సులభోపాయముండ కొందరు స్నాన
 జపతపములను ఉపవాసములను గోముఖాది పద్మాసన
 ములను అపానవ్యాపారముడు ప్రాణవ్యాపారమును
 ప్రాణవ్యాపారముడు అపానవ్యాపారమును ప్రాణాపాన
 మార్గములను బంధించి ప్రాణాయామమునందు ప్రాణ
 వాయువులను లయింపించి యనేకసంవత్సరముల కొలది
 కష్టపడుదురుగదా వారిగతి యేమనిన కృష్ణుడు

పార్థా! వారలు నే జెప్పిన పరబ్రహ్మస్వరూపమైన నన్ను
 దెలుసుకొనువరకు యెన్ని వేలసంవత్సరములు తపించినను
 నన్ను బొందజాలరు. అవియన్నియు శరీర సాధకములగు
 నేగాని జీవన్ముక్తి మార్గములు కాజాలవనిన అర్జునుండు
 పులకాంకిత శరీరుండై నమస్కరించి నేనీవనంబుననేనుండి
 నీస్వరూపమును ధ్యానించుచు జీవన్ముక్తి వడసెద. నీవు
 ఇంద్రప్రస్థంబున కరిగి ధర్మరాజాదుల సంతసింపజేసి
 ద్వారకకుం జనుమనిన, భగవంతుండు, సఖా నీవు లేక
 నేనొక్కనిమేషంబైననుండగలనా భగవత్స్వరూపులమైన
 మనము యెక్కడ నుండినసేమి, పరిపూర్ణస్వరూపమైన
 నాస్వరూపము యీయడవియందుండి ఇంద్రప్రస్థంబున
 లేకుండునా, మనకు కర్మతోనున్న రాజ్యముతోనున్న
 అవసరములేకున్నను, లోకానుగ్రహమందు ఆసక్తి చేత
 కర్మకాండమునందు కోరికతో మెప్పునట్టి మనుష్యున
 చూహమునకు సంతోషము కల్గించుటకున్న లోకులు
 దుర్మార్గప్రవర్తకులుగాకుండుటకున్న ఫలమునుగోరక
 సర్వకర్మలను మనమున్న జేయవలెను జ్ఞానసిద్ధి వడసి
 జేసిన కర్మలు తామరాకు నీళ్ల నంటని విధమున జ్ఞానుల

నంటజాలవు. కర్మఫలానర్తుడు కాక నిర్వికారమైన బుద్ధి
వృత్తిచేత కర్మలను ఆచరించినను ఆ కర్మ ఫలముల
చేతపూయబడడు. నేనున్ను ఈభరతఖండమందు
యుగవలయునని వున్నాను అట్లుండుట బుద్ధిని విగ్రహిం
చియేకాని ప్రేమపూర్వకముగా యుండుటకాదు ఇక్క
డనాచేజేయవలసిన వేవియులేవు. బాహ్యవస్తువు యొక్క
కూడిక లేని బుద్ధి వృత్తియందు బుద్ధి నిద్రజెందినవాని
యొక్కస్థితిని పొందియుండును. అటువంటి వికార
శూన్యమైన బుద్ధివృత్తిచేత పనులు జేయుచున్నాను.
గనుక కర్మలవల్ల నేను పూయబడిన వాడనుకాను.
ఓయర్జునా! ఇంద్రియములవల్లనుండి ఇంద్రియజన్యమైన
కర్మలవల్లనుండి ఆత్మయొక్క విభాగములందుతత్వమును
తెలిసినవాడు ఇంద్రియములు శబ్దాదివిషయములందు
ప్రసరించుచున్న వేగాని తానుప్రసరించుటలేదని త
లంచి ఆకర్మఫలములందు తానుచేరడు. ఇట్లు వికారశూన్య
మైన బుద్ధిచేత కర్మలను జేయువాడు ఆకర్మఫలములతోచే
రడు. మరిన్ని కొంచెము తెలిసినటువంటి బుద్ధిగలవారలను
విచారింపగా ఈవేదాంతశాస్త్రము మూర్ఖత్వమును పొం

దించును. గాన నీబ్రహ్మవిద్యను పరిపూర్ణముగా దెలిసి
 కొనినమనమెక్కడనుండినను ఏమిపనిజేసినను పరబ్రహ్మ
 స్వరూపమునే పొందుదుము. అన్యవిద్య లనేకములు
 దెలిసికొని అడవియందు ముక్కు-మూసుకొనినను ఇంటి
 యందు గాజ్యమేలినను అవి నశించునవే యగుననిన
 అర్జునుండు స్వామీ! వేషధారులగు మహాముఖుల
 వేషముల వలనను గాయత్రాదిమంత్ర జపముల వల్లను
 నేమి ప్రయోజన మని యడుగ అర్జునా! అనుభవము
 లేని అన్యముపివలె యడిగెద వేల బూటకముపి వేషము
 ధరించి మాపంచను బడి యుండి గాయత్రాది జపముల
 జేయుచు మానుభద్రచే నర్చనలనంది నీవు ఫలితమును
 పొందలేదా? ఫలితమును పొందియు పరబ్రహ్మస్వరూ
 పమును దెలియగల్గితివా? యటునంటి వేషధారులగు
 మహర్షులెల్ల బొందు ఫలిత మట్లే యుండును. అనిన
 అర్జునుఁడు స్వామీ! నావలెనే జ్ఞానోపదేశమును
 బొందియు నైరాగ్యముచే కర్మలను జేయనని తిరిగి
 మీవంటి పెద్దలచే దెలియబడి కర్మల నాచరించిన
 వారెవరయిన గలరా యనిన, అర్జునా ఇట్లే పూర్వ

మనేకమంది వైరాగ్యము నొందియు తామరాకు నీళ్ళనం
 టని విధమున సంసారసుఖము లనుభవించిరి. వారల
 చారిత్రంబు జెప్పెదననిన అర్జునుండు బావా! అట్టి
 చారిత్రంబు గలిగియు ఇప్పుడు జీవించి యున్న
 వారుండిన వారి చారిత్రంబు జెప్పమనిన శుకమహర్షి
 యొక్క చరిత్రము నీచరిత్రమునకు సమానమై ఇకమిద
 నున్న జన్మముల నాశనముకు కారణమై ప్రకాశించు
 చున్నదిగాన దాని వినుము. ఆశుకమహర్షి లోకసంచా
 రముచేత స్వచ్ఛమైన అజ్ఞానరహితమైన ఆత్మస్వరూప
 మును ధరించి వేరొక సహాయమును లేక తానే మాటి
 మాటికి విచారించుకొని తానుగానే బుద్ధియందు బ్రహ్మ
 విచారణనొనర్చి తనమనస్సునందు కోరిక లేకపోవుటను
 పొంది ఆప్రకారము ఆత్మస్వరూపమును తెలిసికొనియు
 గురువులేని కారణమున పూజ్యమగు పరబ్రహ్మ వస్తువు
 నందు నెమ్మదిపొందక తాను తనంతటతానే తేలుసుకొ
 నిన సద్వస్తువుకన్న వేరేదియులేదని మనస్సునందు నమ్మ
 కమునొందక మేరు పర్వతమున రహస్య ప్రదేశమందు
 గూర్చుండియుండిన తండ్రియగు వ్యాసునకు శమస్కరించి

ఓవ్యాసమహామునీ! ఎన్ని జన్మములకైనను వదలిపోక
 చుట్టుకొని వచ్చుచుండెడి సంసారము ఎందుకు గల్గినది
 అదియెట్లు నాశనము నొందు దీనిస్వరూపము జెప్పమా?
 యన ఆవ్యాసులుజెప్పిన పరబ్రహ్మ స్వరూపమును విని
 ఇదితాను తెలిసికొని యున్నదేకాని వేరుగానుండునది
 గాదని తలచి మనస్సునందు లక్ష్యపెట్టక నిలచియుండగా
 వ్యాసులు శుకాభిప్రాయమెరిగి ఓపుత్రా నీప్రశ్న కుత్త
 రపుజెప్పటకు నేడంతగా నెరిగినవాడనుకాను జనక
 మహారాజు యధార్థముగా జెప్పగలుగునుగాన వానిని
 పొంది నీసందేహమును నివర్తించుకొమ్మనెను. అంత
 శుకుండు యాపర్వతము దిగి విదేహపురమున కరిగి
 తావచ్చిన కారణము జనకమహారాజునకు దెల్పుమని
 హ్వరచాలకులతో మనవిజేసెను. ఆసేవకులద్వారా
 జనకమహర్షి శుకుని సంగతి తెలిసికొని ఏడు దినములు
 ఏసంగతియుజెప్పక నూరకుండగా ఆశుకుడును భయము
 లేక అమనస్కభావము నొందియుండెను. అనంతరము
 ఆశుకునిరప్పించి అంతఃపురములోనుంచి యవ్వనస్త్రీల
 చేతను పదార్థములచేతను ఆశుకాచార్యులబుద్ధిని బీ

ఓంచి ఆవల ఏడుదినములకు శుకమహర్షిని విలిపించి
 సాష్టాంగ సమస్కారమొనర్చి సమస్తమైన దగతా-
 ర్యములను నిష్కళంకముగా బోగొట్టుకొనియు సమ-
 స్తమయిన కోరికలను పొందియు నిపు కోరదగిన
 దేమి యున్నదో చెప్పునూ యన తని తండ్రినడిగిన
 విధముననే నడుగ యారాజు ఒ శుక మహాముని సీతం-
 డ్రియై నటువంటి వ్యాసునిచే బహుకబడిన దేదో అదియే
 తప్ప భూమియందు వేరొకటి లేదు. గనుక నీవు గృహ-
 మున కరిగి గృహస్తుడవు కమ్మాయన ఓ జనక మహా-
 రాజా నాజ్ఞానబలముచే దెలిసికొని నదియు నాతండ్రి
 వలన తెలిసికొని నదియు జ్ఞానులలో శ్రేష్ఠుడవగు
 నీవలన దెలిసికొని నదియు శాస్త్రములయందు చూడ
 బడినదియు నొకటియే యయ్యెను. గాన నిక సందియము
 లేదన, ఓ శుకాచార్యా! మన కన్నులకు కనబడెడి
 ఆకాశము మొద్దులుగాగల పంచభూతములే స్వరూపము
 గాగల ప్రపంచము లేనీ లేదు. ఈ హేతువు వలన
 అత్యంత అన్యమగు దేహేంద్రియాది సంసారమునకు
 మృషాత్వమును అత్యయొక్క సంశయముచేత కల్పింప

బడుటయును ఆత్మకు సంకల్పముచేత బంధమును సం
 కల్పము లేకపోవుటచేత మోక్షమును గలుగును. గనుక
 నీకు విషయ సుఖమే స్వరూపముగాగల దృశ్యవస్తువుల
 యందు ఆశలేక యున్నది. ఇప్పుడు పరిపూర్ణచిత్తముగల
 వాడనై పొందదగిన బ్రహ్మవస్తువును పొందితివి. ఇక మీద
 ఈదృశ్యప్రపంచములో దేనియందును చిక్కుపడవు. ఇక
 సంశయింపక చనుమా యనిన సచుస్త సంశయములను
 వదలి జనకరాజు నాజ్ఞవడసి మేకు పర్వతము జేరి వివా
 హమాడి సుఖంబున నిజపత్ని యుతుండై నలుగురు కొమ
 రులను నొక పుత్రీరత్నమును గాంచి జీవన్ముక్తి నొంది
 ఇప్పటికిని నున్నవాడనిన అర్జునుండు సంతసించి కృష్ణా
 మట్టితో జేయబడిన కుండ కడవలను తెలిసినవాడు మట్టి
 యేయనుకొనినట్లు నీచేతేయబడిన ప్రపంచము నీవేయని
 దెలియజెప్పితివి. నీవేయైన యీ సర్వప్రపంచము తిరిగి
 తిరిగి నీయందే లయము జెందుచుండగా యీ జ్ఞానవిద్య
 నేల యభ్యసింపవలెనో దెల్పుమన ఈశ్వరుండు అర్జునా
 ఈజ్ఞాన విద్య పూర్తిగ నెరిగిన పిమ్మటగదా సర్వము
 నేనని దెలియునది. శరీరముండగ నే యుక్తాయుక్తముల

దెలసి జీవన్ముక్తులగుటకు ఈవిద్యవినా వేరేదియు కాదని
 దెలియఁజూపిన అజ్ఞానండు మందస్థితమ ఖారవిందుండై
 భగవంతుండనైన నీవేజ్ఞానోపదేశ మొనర్ప నాసాశయము
 టుదీరకుండునా ఇక నామనస్సున నేవిధమయిన భయమును
 అనుమానమును లేదనిన కృష్ణుండు పార్థా మనమియర
 జ్యంబున క్రవేళించినదానిగా రెండవపక్షంబును సఖం
 బరిగె, ధర్మరాజాదులు మనలగూర్చి యేమనుకొనుచుం
 డిరో నీదిసంబున నిక శయనెంచి వ్రదయంబున ఇంద్రప్ర
 స్థంబున కిరుగుదమసిన వల్లేయని యారాత్రి గడపి
 వ్రదయంబున సత్యకృత్యంబులం దీర్చి తురగారాధులై
 వనవినోదంబులంజూచుచు శుకపిక శారికాది పులుగుల
 గీతంబుల కానందించుచు క్రమంబుగా ఇంద్రప్రస్థంబు
 నకుం జని ధర్మరాజాదులకు నమస్కరించివారికి సుఖో
 పము గలుగునట్లుగా ధర్మాధర్మములందెలుపుచు నొక
 మండలంబుండి వారలచే నెలవునొంది అర్జున సహిత
 ముగా రథారాధుండై ద్వారావతీ పురంబునకు విచ్చేసి
 దేవకీపసుదేవులను ఆనందింపజేయుచు రుక్మిణీ సత్య
 భామాప్రియండ్లై సర్వగోపగోపీజనంబులకును బాహ్య

గాది సర్వజనంబులకును సకలభూతములకును మనోభీష్టంబుగా కాలంబు గడపుచు పాండవకౌరవుల యుద్ధాంబున తిరిగి అజానునకును గలిగిన సందియంబులంబాపితాను సారథియై దుష్టశీక్షణంబొనర్చి ధర్మజు నభిషిక్తుం గావించి సుఖంబున సిత్యానంద సుఖంబు లనుభవించుచుండెను.

గాన నోచదువరులారా! మతములు వ్యర్థములు ఏమతమందును దేవుని దర్శనము గలుగనేరదు. దేవునకు నామరూపములు లేవు దారు పాపాణలోహాదిబాష్పములను దేవులని భావింపకుడు. అనేకమంది వేదాంతమన బూటకమని భ్రమజెందుచున్నారు. కాని వేదాంత మార్గము సుఖకరముగాని కష్టమార్గము గదు. సన్యాసి రూపములను పొందియుండిన దేహసన్యాసులనుజూచి భ్రాంతిపడకుడు. వారిమార్గము లభ్యాసమార్గములే కాని వారు వేదాంతులుగారు. వేదాంతులే యారూఢులు వారికి నియమములులేవు. నియమములమాత్ర మిడువరు. వారికి భేదములేదు. వారుగృహములనైనను అడవులనైనను నుందురు. సూక్ష్మములో మోక్షమని బరమరహస్యమే బట్టబయలనిదెలసి, కనిగ్రుడ్డియు,

విని చెప్పుదును, నొందక సీగ్రింథమును సానుకూలముగా
 జదువునారు జీవన్ముక్తి నొందుటకేమియు సంశయముం
 డను. వేదాంతము మాకనవసరమనివదలక సీగ్రింథ
 మును చదువువారెవరైనను జీవన్ముక్తి నొందుదురు.
 ఈమార్గముచు దెలిసియే ఋషులెల్ల జీవన్ముక్తి నొంది
 ఇప్పుడికీని జీవించియున్న నారు. ఈమార్గమెల్లరు దొక్కు
 తకు దేవుడచుగ్రహించుగాకయని విరమించుచున్నాడను.

ॐ ॐ ॐ





For Copies of:—

ఉత్తర రాఘవము.

Write to,

**Chandrika Press,
GUNTUR.**

10528

